



“ మధురమైన పిల్లలారా - మీరే సత్యమైన ఆలోచిక ఇంద్రజాలికులు(జాదూగర్),

మీరు మనుష్యులను దేవతలుగా చేసే ఇంద్రజాలాన్ని చూపించాలి ”

ప్రశ్న:- మంచి పురుషార్థము చేసే విద్యార్థుల లక్షణాలు ఎలా ఉంటాయి ?

జవాబు:- వారు గౌరవయుక్తంగా పాస్ అయ్యేందుకు అనగా విజయమాలలోకి రావాలనే లక్ష్యము ఉంచుకుంటారు. వారి బుద్ధిలో ఒక్క తండ్రి స్మృతి మాత్రమే ఉంటుంది. దేహ సహితంగా దేహ సర్వ సంబంధాల నుండి బుద్ధి యోగాన్ని తొలగించి ఒక్కరితోనే ప్రీతినుంచుతారు. ఈ విధమైన పురుషార్థులే మాలలోని మణులుగా అవుతారు.

ఓంశాంతి. ఆత్మిక తండ్రి కూర్చుని ఆత్మిక పిల్లలకు అర్థం చేయిస్తున్నారు. ఇప్పుడు ఆత్మిక పిల్లలైన మీరు ఇంద్రజాలికులుగా అయ్యారు. అందుకే తండ్రిని కూడా ఇంద్రజాలికుడని అంటారు. మనుష్యులను దేవతలుగా చేసే ఇంద్రజాలికులు(జాదూగర్) ఎవ్వరూ ఉండరు. ఇది ఇంద్రజాలమే కదా. ఎంత గొప్ప సంపాదన చేయించే మార్గాన్ని మీరు తెలియజేస్తారు! పాఠశాలలో టీచరు కూడా సంపాదించడం నేర్పిస్తాడు. చదువు సంపాదనే కదా. భక్తిమార్గంలోని కథలు, శాస్త్రాలు మొదలైన వాటిని వినడాన్ని చదువు అని అనరు. అందులో ఏ ఆదాయమూ లేదు. కేవలం ధనం ఖర్చు అవుతుంది. తండ్రి కూడా అర్థము చేయిస్తున్నారు - భక్తిమార్గములో చిత్రాలు తయారు చేస్తారు. మందిరాలు మొదలైనవి నిర్మిస్తారు. భక్తి చేస్తూ చేస్తూ మీరు ఎంతో ధనాన్ని ఖర్చు చేసేశారు. టీచరైతే సంపాదన చేయిస్తారు. చదువు ద్వారా జీవనోపాధి జరుగుతుంది. పిల్లలైన మీ చదువు చాలా ఉన్నతమైనది. అందరూ చదవాలి కూడా. పిల్లలైన మీరు మనుష్యులను దేవతలుగా తయారు చేసేవారు. ఆ చదువు ద్వారా బ్యారిష్టరు మొదలైనవారిగా అవుతారు. అది కూడా ఒక్క జన్మ కొరకు మాత్రమే. ఆ చదువుకు, ఈ చదువుకు రాత్రికి పగలుకు ఉన్నంత తేడా ఉంది. అందువలన ఆత్మలైన మీకు శుద్ధమైన నషా ఉండాలి. ఇది గుప్తమైన నషా. బేహద్ తండ్రిది అద్భుతమైన ఆత్మిక ఇంద్రజాలము. ఆత్మను స్మృతి చేస్తూ చేస్తూ సత్యప్రధానంగా అవ్వాలి. సన్యాసులు ఒక ఉదాహరణ చెప్తారు - నేను బట్టెను, నేను బట్టెను అని అనుకోమని ఒక వ్యక్తికి చెప్తే, అతను అలాగే భావిస్తూ ఒక గదిలో కూర్చుంటాడు. తర్వాత అతడి సంబంధీకులు వచ్చి గది నుండి బయటకు రమ్మని పిలిస్తే నేను బర్రెను, గది ద్వారము గుండా ఎలా రాగలను? అని అన్నాడట. అలా ఇప్పుడు తండ్రి చెప్తున్నారు - మీరు పవిత్ర ఆత్మలుగా ఉండేవారు, ఇప్పుడు అపవిత్రులుగా అయిపోయారు. మళ్ళీ మీరు తండ్రిని స్మృతి చేస్తూ చేస్తూ పవిత్రంగా అవుతారు. ఈ జ్ఞానాన్ని విని, నరుని నుండి నారాయణునిగా లేక మనుష్యుల నుండి దేవతలుగా అవుతారు. దేవతల రాజ్యము కూడా(సావరినిటీ) ఉంటుంది కదా. పిల్లలైన మీరిప్పుడు శ్రీమతం ఆధారంగా భారతదేశంలో ధైవ స్వరాజ్యాన్ని స్థాపన చేస్తున్నారు. తండ్రి చెప్తున్నారు - ఇప్పుడు నేను మీకిచ్చే శ్రీమతము సరియైనదా లేక శాస్త్రాలలోని శ్రీమతము సరియైనదా?(రైలా) నిర్ణయించుకోండి. సర్వ శాస్త్ర శిరోమణి శ్రీమత్ భగవద్గీత అని విశేషంగా వ్రాయబడింది. ఇప్పుడు భగవంతుడని ఎవరిని అనాలి? అందరూ 'నిరాకార శివుడు' అని తప్పుకుండా అంటారు. ఆత్మలైన మనము వారి పిల్లలము పరస్పరము నోదరులము.

వారొక్కరే తండ్రి. తండ్రి చెప్తున్నారు - మీరందరూ ప్రేయసులు. ప్రియుడైన నన్ను ఒక్కరినే స్మృతి చేస్తారు. ఎందుకంటే నేనే మీకు రాజయోగమును నేర్పించాను. దాని ద్వారా మీరు ప్రాక్టికల్ గా నరుని నుండి నారాయణునిగా అవుతారు. వారేమో మేము సత్సనారాయణ కథను వింటామని అంటారు. దీని ద్వారా మేము నరుని నుండి నారాయణునిగా అవుతామని ఎవ్వరూ భావించరు. తండ్రి ఆత్మలైన మీకు జ్ఞాన మూడవ నేత్రాన్ని ఇస్తారు. దీని ద్వారా ఆత్మ తెలుసుకుంటుంది. శరీరము లేకుండా ఆత్మ మాట్లాడలేదు. ఆత్మలు నివసించే స్థానాన్ని నిర్వాణధామమని అంటారు. పిల్లలైన మీరిప్పుడు శాంతిధామము, సుఖధామాలనే స్మృతి చేయాలి. ఈ దుఃఖధామాన్ని బుద్ధి ద్వారా మర్చిపోవాలి. ఆత్మకు సత్సమేదో అసత్సమేదో (రైటు ఏదో రాంగ్ ఏదో) అనే జ్ఞానమిప్పుడు లభించింది. కర్మ-అకర్మ-వికర్మల రహస్యాన్ని కూడా అర్థము చేయించారు. తండ్రి పిల్లలకే అర్థము చేయిస్తారు. పిల్లలు మాత్రమే అర్థం చేసుకుంటారు. ఇతర మనుష్యులకు తండ్రి గురించే తెలియదు. ఇది కూడా డ్రామాలో తయారై ఉందని తండ్రి చెప్తున్నారు. రావణ రాజ్యంలో అందరి కర్మలు వికర్మలుగానే అవుతాయి. సత్సయ్యుగంలో కర్మ అకర్మగా ఉంటుంది. అక్కడ పిల్లలు మొదలైనవారు ఉండరా? అని ఎవరైనా ప్రశ్నిస్తే ఇలా చెప్పండి - “దానిని నిర్వికారి ప్రపంచమని అంటారు. అక్కడ ఈ పంచ వికారాలు ఎక్కడ నుండి వస్తాయి?” ఇది చాలా సాధారణమైన విషయము, ఇది తండ్రి కూర్చోని అర్థము చేయిస్తున్నారు. ఎవరైతే ఇది రైట్ అని భావిస్తారో, వారు వెంటనే నిల్చిపోతారు. కొందరు అర్థము చేసుకోలేకపోతే పోను పోను అర్థమవుతుంది. దీపము వద్దకు పతాంగాలు(దీపపు పురుగులు) వస్తాయి, వెళ్లిపోతాయి. మళ్ళీ వస్తాయి. వీరు కూడా దీపమే(శమా). కనుక అందరూ కాలిపోయి సమాప్తమవ్వవలసి ఉంది. ఇది కూడా అర్థము చేయించబడ్డుంది. అంతేకాని ఇతర దీపమంటూ ఏదీ లేదు. అవన్నీ సాధారణమైనవే. దీపము పై అనేక పురుగులు పడి కాలిపోతాయి. దీపావళి నాడు లెక్కలేనన్ని చిన్న-చిన్న దోమలు ఉదయించి మళ్ళీ మరణిస్తాయి, వెంటనే మరణిస్తాయి. జీవించడం, మరణించడం. అదే విధంగా కొన్ని ఆత్మలు అంతములో వచ్చి జన్మ తీసుకుని వెంటనే మరణిస్తారని తండ్రి అర్థము చేయిస్తున్నారు. తండ్రి వారసత్వాన్ని ఇచ్చేందుకు వచ్చారంటే పురుషార్థము చేసి గౌరవయుక్తంగా పాస్ అవ్వాలి కదా. మంచి విద్యార్థులు చాలా పురుషార్థము చేస్తారు. ఈ మాల కూడా గౌరవపూర్వకంగా ఉత్తీర్ణులు అయిన వారిదే. ఎంత ఎక్కువ వీలైతే అంత పురుషార్థము చేస్తూ ఉండండి. వినాశ కాలంలో విపరీత బుద్ధి అని అంటారు. దీని గురించి కూడా మీరు అర్థము చేయించగలరు. తండ్రి జతలో మనకు ప్రీతి బుద్ధి ఉంది. ఒక్క తండ్రిని తప్ప మనము ఇంకెవ్వరినీ స్మృతి చేయము. తండ్రి చెప్తున్నారు - దేహ సహితంగా దేహ సర్వ సంబంధాలను వదిలి నన్ను ఒక్కరినే స్మృతి చేయండి. భక్తిమార్గములో - ఓ దుఃఖహర్తా - సుఖకర్తా! అని చాలా స్మృతి చేస్తూ పిలుస్తూ వచ్చారంటే దాని అర్థము తప్పక తండ్రి సుఖము ఇచ్చేవారనే కదా. స్వర్గాన్ని సుఖధామమని అంటారు. నేను వచ్చిందే పావనంగా తయారు చేసేందుకు అని తండ్రి అర్థము చేయిస్తున్నారు. ఏ పిల్లలైతే కామచితి పై కూర్చోని భస్మమైపోయారో, నేను వచ్చి వారి పై జ్ఞాన వర్షాన్ని కురిపిస్తాను. పిల్లలైన మీకు యోగము నేర్పిస్తాను. తండ్రిని స్మృతి చేసినట్లైతే వికర్మలు వినాశనమవుతాయి. అప్పుడు మీరు ఫరిస్తాన్ కు (స్వర్గానికి) మాలికులుగా అవుతారు. మీరు కూడా ఇంద్రజాలికులే కదా. మనది సత్స-సత్సమైన ఇంద్రజాలము అని పిల్లలకు నాపా ఉండాలి. కొంతమంది చాలా మంచి తెలివైన



ఇంద్రజాలికులు ఉంటారు. ఏవేవో వస్తువులను తీసి చూపిస్తారు - కాని ఈ ఇంద్రజాలము అలాకికమైనది అనగా దీనిని ఒక్కరు తప్ప ఇంకెవ్వరూ నేర్పించలేరు. మనము మనుష్యుల నుంచి దేవతలుగా అవుతున్నామని మీకు తెలుసు. ఈ శిక్షణ అంతా కొత్త ప్రపంచము కొరకే. దానినే సత్యయుగము, న్యూ వరల్డ్ అని అంటారు. ఇప్పుడు మీరు సంగమ యుగములో ఉన్నారు. ఈ పురుషోత్తమ సంగమ యుగము గురించి ఎవ్వరికీ తెలియదు. మీరు ఎంత ఉత్తమ పురుషులుగా అవుతారు! తండ్రి ఆత్మలకే అర్థం చేయిస్తారు - బ్రాహ్మణీల పని ఏమంటే క్లాసులో కూర్చున్నప్పుడు మొట్టమొదట అందరినీ సావధానపరచాలి, సోదర-సోదరీమణులారా! స్వయాన్ని ఆత్మగా భావించి కూర్చోండి. ఆత్మలైన మనము ఈ అవయవాల ద్వారా వింటాము. 84 జన్మల రహస్యాన్ని కూడా తండ్రి అర్థము చేయించారు. ఏ మనుష్యులు 84 జన్మలు తీసుకుంటారు? అందరూ తీసుకోలేరు. దీనిని గురించి కూడా ఎవ్వరూ ఆలోచించరు. ఏది వింటారో, అది సత్యము అని అనేస్తారు. హనుమంతుడు పవనము(గాలి) ద్వారా వెలువడ్డాడు అని వినగానే సత్యము అని అంటారు. ఇతరులకు కూడా ఇటువంటి విషయాలు వినిపిస్తారు. వారు కూడా అవును సత్యము సత్యము అని అంటూ ఉంటారు.

ఇప్పుడు పిల్లలైన మీకు సత్యము, అసత్యాలను అర్థం చేసుకునే జ్ఞాన చక్రపు లభించింది. కనుక సరియైన(రైట్) కర్తలే చేయాలి. అనంతమైన తండ్రి ద్వారా ఈ వారసత్వాన్ని తీసుకుంటున్నామని మీరు అర్థము చేయిస్తారు కూడా. మీరందరూ పురుషార్థము చేయండి. వారు సర్వాత్మలకు తండ్రి. ఆత్మలైన మీకు తండ్రి చెప్తున్నారు - ఇప్పుడు నన్ను స్మృతి చేయండి. స్వయాన్ని ఆత్మగా భావించండి. ఆత్మలోనే సంస్కారముంటుంది. సంస్కారము తీసుకెళ్తారు. ఎవరైనా బాల్యములోనే చాలా పేరు గాంచినట్లైతే ఇతడు ఇంతకుముందు జన్మలో ఈ విధమైన కర్మ చేసి ఉండవచ్చని భావించడం జరుగుతుంది. ఎవరైనా కళాశాలలు నిర్మించినట్లైతే వారికి మరో జన్మలో చదువు బాగా వస్తుంది. ఇదంతా కర్మల లెక్కాచారము కదా. సత్యయుగంలో వికర్మ అనే మాటే ఉండదు. అక్కడ కర్మలేమో తప్పకుండా చేస్తారు. రాజ్యపాలన చేస్తారు, తింటారు కాని వ్యతిరేక కర్మలు చేయరు. దానిని రామరాజ్యమని అంటారు. ఇది రావణ రాజ్యము. ఇప్పుడు మీరు శ్రీమతము ఆధారముతో రామరాజ్యాన్ని స్థాపన చేస్తున్నారు. అది కొత్త ప్రపంచము. పాత ప్రపంచములో దేవతల నీడ కూడా పడదు. లక్ష్మీ జడ చిత్రముంచితే నీడ ఏర్పడుతుంది. కాని చైతన్య దేవతలకు నీడ ఏర్పడదు. అందరూ పునర్జన్మలు తీసుకోవలసిందేనని పిల్లలైన మీకు తెలుసు. బావిలో నీరు తోడునప్పుడు చక్రము(రాట్నం) తిరుగుతూనే ఉంటుంది కదా. మీ ఈ చక్రము కూడా తిరుగుతూనే ఉంటుంది. దీనిపై ఉదాహరణలు, కథలు వినిపిస్తూ ఉంటారు. పవిత్రత అన్నింటికంటే మంచిది. కుమారి పవిత్రంగా ఉంటుంది అందుకే అందరూ ఆమె పాదాలకు నమస్కరిస్తారు. మీరు ప్రజాపిత బ్రహ్మకుమారి - కుమారులు. గరిష్ట సంఖ్యలో కుమారీలే ఉన్నారు. అందుకే కుమారీల ద్వారా బాణము వేయించారని గాయనముంది. ఇది జ్ఞాన బాణము. మీరు కూర్చోని ప్రేమగా అర్థము చేయిస్తారు. తండ్రి ఒక్కరే సద్గురువు. వారు సర్వుల సద్గురిదాత. భగవానువాచ - 'మన్మనాభవ,' ఇది కూడా మంత్రమే కదా. ఇందులోనే శ్రమ ఉంది. స్వయాన్ని ఆత్మగా భావించి తండ్రిని స్మృతి చేయండి. ఇది గుప్తమైన శ్రమ. ఆత్మనే తమోప్రధానంగా అయింది మళ్ళీ సతోప్రధానంగా అవ్వాలి. ఆత్మ-పరమాత్మలు చాలా కాలము నుండి వేరుగా ఉండినారు..... మొట్టమొదట ఎవరు తప్పిపోయారో వారే మొదట కలుసుకుంటారని తండ్రి అర్థము

చేయించారు. అందుకే తప్పిపోయి లభించిన అల్లారుముద్దు పిల్లలని తండ్రి అంటారు. ఎప్పటి నుండి భక్తి ప్రారంభము చేశారో తండ్రికి తెలుసు. సగం - సగం ఉంటుంది. అర్ధకల్పము భక్తి రాత్రి, అర్ధకల్పము జ్ఞానము పగలు. 24 గంటలలో కూడా 12 గంటలు పగలు (ఏ.ఎమ్/A.M), 12 గంటలు రాత్రి (పి.ఎమ్/ P.M) ఉంటాయి. అలాగే కల్పము కూడా అర్ధము - అర్ధము, అర్ధకల్పము బ్రహ్మ పగలు, అర్ధకల్పము బ్రహ్మ రాత్రి. మరి కలియుగ ఆయువును ఇంత ఎక్కువగా ఎందుకు చూపించారు? ఇప్పుడు సత్యము, అసత్యముల గురించి అర్థం చేయించగలరు. శాస్త్రాలన్నీ భక్తిమార్గానికి చెందినవి. మళ్ళీ భగవంతుడు వచ్చి భక్తికి ఫలాన్ని ఇస్తారు. భక్తుల రక్షకుడు అని అంటారు కదా. పోను పోను మీరు కూర్చోని సన్యాసులు మొదలైన వారికి చాలా ప్రేమతో అర్ధము చేయిస్తారు. వారు మీ ఫారమ్ను(పత్రమును) నింపరు. తల్లిదండ్రుల పేరు వ్రాయరు కాని ఏ కొందరో తెలియజేస్తారు. ఈ బాబా వెళ్ళి - మీరు ఎందుకు సన్యసింపారో కారణము తెలపండి? అని అడిగేవాడు. వికారాలను సన్యసిస్తారు, దానితో ఇల్లు-వ్యవహారాలను కూడా సన్యసిస్తారు. కాని మీరిప్పుడు పూర్తి పురాతన ప్రపంచాన్ని సన్యసిస్తారు. మీకు క్రొత్త ప్రపంచాన్ని సాక్షాత్కారము చేయించారు. అది నిర్వికారి ప్రపంచము. హెవిన్లీ గాడ్ ఫాదర్(స్వర్గ రచయిత) హెవెన్ను స్థాపన చేయువారు. పుష్పాల తోటను తయారు చేసేవారు, ముళ్ళను పుష్పాలుగా తయారు చేస్తారు. నెంబరువన్ ముల్లు కామ ఖడ్గము. కామాన్ని గురించి చెప్పేటప్పుడు ఖడ్గము అనే పదాన్ని వాడారు, క్రోధాన్ని గురించి వర్ణించేటప్పుడు భూతమని అంటారు. దేవీ దేవతలు డబల్ అహింసకులుగా ఉండేవారు. నిర్వికారి దేవతల ముందుకు వెళ్ళి వికారి మనుష్యులంతా తలలు వంచుతారు. ఇప్పుడు పిల్లలైన మీకు - మనము ఇక్కడకు చదువుకునేందుకు వచ్చామని తెలుసు. ఇక మిగిలిన సత్యంగాలు మొదలైన వాటిలోకి వెళ్ళడం చాలా సాధారణమైన విషయం. వారు ఈశ్వరుని సర్వవ్యాపి అని అంటారు. తండ్రి ఎప్పుడైనా సర్వవ్యాపిగా ఉంటాడా? తండ్రి నుండి పిల్లలైన మీకు వారసత్వము లభిస్తుంది. తండ్రి వచ్చి పాత ప్రపంచాన్ని క్రొత్త ప్రపంచంగా స్వర్గంగా చేస్తారు. కొందరు నరకాన్ని నరకమని కూడా అంగీకరించరు. షాహుకార్లు స్వర్గములో ఇంతకంటే ఏముంటాయి? మా వద్ద ధనము, మహాశక్తి, విమానాలు మొదలైనవన్నీ ఉన్నాయి. మా కొరకు ఇదే స్వర్గమని అంటారు. ఎవరైతే మురికివాడలలో జీవిస్తూ ఉంటారో వారికిది నరకము. అందుకే భారతదేశము ఎంత పేద దేశము, నిరుపేదగా ఉంది. మళ్ళీ చరిత్ర పునరావృతమవుతుంది. తండ్రి మనలను మళ్ళీ డబల్ కిరీటధారులుగా చేస్తున్నారని మీకు నష్టం ఉండాలి. భూత, భవిష్యత్తు వర్తమానాల గురించి తెలుసుకున్నారు. సత్య, త్రేతాయుగాల కథను బాబా తెలియజేశారు. తర్వాత మధ్యలో మనము దిగజారుతాము. వామమార్గము (శాస్త్ర విరుద్ధమైన మాంసము మధిరా మిథునత్వములకు వశమగు మార్గము) అనగా వికారి మార్గము. ఇప్పుడు మళ్ళీ తండ్రి వచ్చారు. ఇప్పుడు మీరు స్వయాన్ని స్వదర్శన చక్రధారులుగా భావిస్తారు. దీని అర్థము చక్రాన్ని తిప్పుతారని. దానితో కంఠాన్ని తెగనరుకుతారని కాదు. దైత్యులను సంహరించేందుకు కృష్ణుడు చక్రాన్ని తిప్పుతుంటాడని చూపిస్తారు. అటువంటి విషయమేదీ లేదు. బ్రాహ్మణులైన మనము స్వదర్శన చక్రధారులమని మీరు భావిస్తారు. మనకు సృష్టి అది, మధ్యాంతాల జ్ఞానముంది. అక్కడ దేవతలకు ఈ జ్ఞానముండదు. అక్కడ సద్గతే ఉంటుంది. అందుకే దానిని పగలు అని అంటారు. రాత్రిలోనే కష్టము కలుగుతుంది. భక్తిలో దర్శనము కొరకు ఎన్నో హఠయోగాలు మొదలైనవి చేస్తారు. నవ



విధాల భక్తిని చేసేవారు ప్రాణాలను అర్పించేందుకు కూడా సిద్ధపడ్డారు. అలాంటప్పుడే వారికి సాక్షాత్కారము కలుగుతుంది. డ్రామానుసారము అల్పకాలిక కోరిక పూర్తి అవుతుంది. పోతే ఈశ్వరుడేమీ చేయరు. అర్థకల్పము భక్తి పాత్ర నడుస్తుంది. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్తే.

ధారణ కారకు ముఖ్య సారము :-

1. బాబా మనలను ద్వి కిరీటధారులుగా చేస్తున్నారనే ఆత్మిక నషాలో ఉండాలి. మనము స్వదర్శన చక్రధారి బ్రాహ్మణులము. భూత, భవిష్య, వర్తమాన కాలాల జ్ఞానాన్ని బుద్ధిలో ఉంచుకొని నడచుకోవాలి.
2. గౌరవ యుక్తంగా పాస్ అయ్యేందుకు తండ్రి పై సత్కమైన ప్రీతిని ఉంచాలి. తండ్రిని స్మృతి చేసే గుప్త శ్రమను చేయాలి.

వరదానము:- “సర్వ గుణాలను అనుభవం చేయడం ద్వారా తండ్రిని ప్రత్యక్షం చేసే అనుభవ మూర్తీభవ.”

తండ్రి గుణాలను వేటినైతే మహిమ చేస్తారో, ఆ గుణాలన్నిటి అనుభవీలుగా అవ్వండి. ఉదాహరణానికి తండ్రి ఆనంద సాగరులు, కనుక మీరు అదే ఆనంద సాగరుని అలలలో అటూ-ఇటూ ఊగుతూ ఉండండి. ఎవరు మీ సంపర్కములోకి వచ్చినా వారికి ఆనందము, ప్రేమ, సుఖము..... మొదలైన అన్ని గుణాలను అనుభవం చేయించండి. ఇలా సర్వ గుణాల అనుభవ మూర్తులుగా అయితే మీ ద్వారా తండ్రి ముఖము ప్రత్యక్షమవుతుంది. ఎందుకంటే మహాన్ ఆత్మలైన మీరే మీ అనుభవీమూర్తుల ద్వారా పరమాత్మను ప్రత్యక్షము చేయగలరు.

స్లోగన్:- “కారణాన్ని నివారణలోకి పరివర్తన చేసి అశుభమైన విషయాలను కూడా శుభంగా చేసి గ్రహించండి. ”